

Belgilengen wazıypalardı orınlawı boyınsha 2025-jıldın I shereginde ámelge asırılğan jumıslar

Qaraqalpaqstan Respublikası statistika basqarmasında ótkerilgen Keñestiń keńeytilgen májilisin Qaraqalpaqstan Respublikası statistika basqarması baslıǵı T.Ǵaniev ashıp berdi hám májilis kún tártibi menen qatnasıwshılardı tanıstırıp ótti.

Sonday-aq, “2025-jıl ushın Mámleketlik statistika jumısları baǵdarlaması” sheńberinde komitet hám onıń aymaqlıq statistika uyımları tárepinen 2025-jıldın I shereginde ámelge asırılğan jumıslar, sońında islep shıǵılğan analitikalıq-statistikalıq maǵlıwmatlardı keltirip ótti.

Sonıń ishinde, dáslepki maǵlıwmatlarǵa bola, 2025-jıldın yanvar-mart aylarında Jalpı aymaqlıq ónimniń kólemi aǵımdaǵı bahalarda 9 798,8 mlrd. somdı quradı hám 2024-jıldın sáykes dáwirine salıstırǵanda 104,3 % ti quradı.

Respublika kárxanaları tárepinen 2025-jıldın yanvar-mart ayları dawamında 6 301,5 mlrd. somlıq sanaat ónimleri islep shıǵarılğan bolıp, sanaat óndirisiniń fizikalıq kólemi indeksi 103,1% ti quradı.

Awıl, toǵay hám balıqshılıq xojalıǵı ónimleri (xızmetleri) niń ulıwma kólemi 1 740,3 mlrd. sumdı qurap, 2024-jıldın sáykes dáwirine salıstırǵanda ósiw pátı 103,9% ke jetti.

2025-jıldın yanvar-mart aylarında investiciyalıq jedelliktiń artqanı baqlanıp, tiykarǵı kapitalǵa ózlestirilgen investiciyalar kóleminiń 2024-jıldın sáykes dáwirine salıstırǵanda ósiw pátı 124,6% ti quradı. Respublikada jámi 1 764,4 mlrd sumlıq qurılıs jumısları orınlanıp, ósiw pátı 105,8% ke teń boldı.

Dáslepki maǵlıwmatlarǵa bola, 2025-jıldın yanvar-mart aylarında kórsetilgen bazar xızmetleriniń kólemi 6 980,3 mlrd. sumdı, 2024-jıldın sáykes dáwirine salıstırǵanda ósiw pátı 107,3%ti quradı.

Usaqlap satıw tovar aylanısı 2 992,2 mlrd. sumdı qurap, 2024-jıldın sáykes dáwirine salıstırǵanda 107,0% ke arttı. Respublikanıń sırtqı sawda aylanısı 2025-jıldın yanvar-mart aylarında 146,8 mln. AQSh dolların, sonıń ishinde eksport 86,1 mln. AQSh dolların hám import 60,7 mln. AQSh dolların quradı.

Mámleketlik xızmetler orayı tárepinen dizimnen ótkerilgen kárxana hám shólkemlerdiń sanı 2025-jıldın 1-aprel jaǵdayına bola (fermer hám diyqan xojalıqlarınan tısqarı) 33 016 dı qurap, olardan 21 918 i yamasa 66,4%i jumıs alıp barmaqta. 2025-jıldın yanvar-mart aylarında respublikamızda 982 kárxana hám shólkemler jańadan shólkemlestirildi.

Dáslepki maǵlıwmatlarǵa bola, 2025-jıldıń 1-aprel jaǵdayına respublikamız boyınsha turaqlı xalıq sanı 2 035,1 mın adamdı qurap, jıl basınan 5,4 mın adamǵa yamasa 0,3% ke ósti.

Qaraqalpaqstan Respublikası statistika basqarmasınıń baslıǵı T.Ǵaniev májilis dawamında kún tártibine muwapıq, tarawda “Statistika baǵdarlaması”nıń orınlanıwı hámde májilistiń 2025-jıldıń I yarım jıllıq is rejesine kirgizilgen ilajlardıń orınlanıwı boyınsha basqarmanıń juwapkerleri tárepinen esabatlar beriw procesinde hár bir másele hár tárepleme dodalanatuǵınlıǵın atap ótti hám kún tártibindegi gezektegi máselelerdi dodalawǵa óiletuǵınlıǵın atap ótti.